

لے زیر اثر ہوتا ہے۔ اُس کے افعال کبھی ایک تصور کے ماتحت اور کبھی دوسرے تصور کے ماتحت ظہور پذیر ہوتے ہیں لیکن رفتار فتوح جوں اس کی عمر اور اس کے تجربہ میں اضافہ ہوتا جاتا ہے وہ زیادہ سے زیادہ اس قابل ہوتا جاتا ہے کہ ان تصورات کا مقابلہ ایک دوسرے سے کر کے یہ دیکھے کہ ان ہیں سے کون ساتھواریسا ہے جسے وہ درحقیقت چاہتا ہے اور جس کے لیے اُسے دوسرے تصورات کے تقاضوں کو قربان کرنا چاہیے۔ نتیجہ ہوتا ہے کہ بالآخر وہ ایک کے سواتے باقی تمام تصور کو رد کر دیتا ہے اور یہ تصور اس کا نصب اعین اور اس کی ذات کا مرکز فکر عمل بن جاتا ہے اور اس کی شخصیت کو منفرد اور منظم کر دیتا ہے۔

اگر کوئی شخص ایسا ہو جو کہ یہ بھتا ہو کہ وہ دو نصب اعینوں سے بیک وقت محبت کر سکتا ہے اور کر رہا ہے مثلاً عیسائیت اور انگریزی طفیلت کے نصب اعینوں سے۔ تو جو ہی کہ اُس کو ایسے حالات کا سامنا کرنا پڑے گا جن میں ان دونوں نصب اعینوں کے تقاضے ایک دوسرے کے خلاف ہوں گے اس کی یہ غلط فہمی دوہر جاتے گی۔ اُسے معلوم ہو جانے گا کہ اس کے لیے ضروری ہے کہ وہ ایک نصب اعین کے تقاضوں کو پورا کرنے کے لیے دوسرے نصب اعین کے تقاضوں کو نظر انداز کرے اور یہ کہ اگرچہ وہ سمجھتا تھا کہ وہ بیک وقت دو نصب اعینوں سے برابر کی محبت کر رہا ہے تاہم حصلِ حقیقت یہ ہتھی کہ ان میں سے ایک نصب اعین دوسرے کا ملکوم اور خدمت گزار تھا۔ جب کوئی شخص پنج بیک وقت دو یا تین مختلف نصب اعینوں سے محبت کر رہا ہو تو اس کا طلب سواتے اس کے اور کچھ نہیں ہوتا کہ اُسے اپنے آپ کا علم اس قدر کم ہے کہ وہ وضاحت سے نہیں جانتا کہ جن نصب اعینوں سے وہ محبت کر رہا ہے وہ اس سے عملی طور پر کیا چاہتے ہیں۔ کیونکہ مختلف نصب اعینوں کے عملی تقاضے کبھی ایک نہیں ہوتے مثلاً ایک فرد انسان کے لیے نامنکن ہے کہ وہ بیک وقت ایک اچھا عیسائی اور ایک اچھا میونٹ یا ایک اچھا مسلمان اور ایک اچھا طفیلت پرست بن کے ایک انسان کا سیاسی نصب اعین اس کی پوری عملی زندگی پر حادی ہوتا ہے۔ جب کوئی مذہب یا کوئی فلسفہ جس پر وہ لیتیں رکھتا ہو اس کا سیاسی نظریہ ہو تو پچھروہ ایک ایسے عقیدہ کی حیثیت رکھتا ہے جو اس کے سیاسی نظریے کے ماتحت رہتا ہے جو خود اس کے اعمال و افعال کو عین نہیں کرتا اور جس کے عملی تقاضے وہ وقتاً فوقتاً اپنے سیاسی نظریے کی خاطر پال کرتا رہتا ہے۔

سیاست، اقتصاد، تعلیم اور قانون کی بنیاد

ایک فرد کا نصب اعین بالعموم بہت سے افراد کا نصب اعین بن جاتا ہے اس کی وجہ یہ ہے کہ والدین اپنے نصب العین کی محبت اپنی اولاد کو منتقل کرتے ہیں اور ان کی اولاد گھر کے تعینی ماحول کی وجہ سے اس محبت کو اپنے والدین سے غیر شوری طور پر اخذ کرتی ہے جس طرح زندگی زندگی کو پیدا کرتی ہے اسی طرح سے محبت محبت کو پیدا کرتی ہے کیونکہ محبت داخل زندگی ہی ہے جو کائنات کی نیاتی طرح پر نوادر ہوتی ہے وہ افراد جو ایک ہی نصب اعین سے محبت رکھتے ہوں ایک دوسرے کی طرف کشش محسوس کرتے ہیں اور ہم خیال لوگوں کی ایک جماعت کی صورت اختیار کر لیتے ہیں۔ یہ جماعت قدرتی طور پر خاندان کے کسی بزرگ یا بقول کے کسی سردار یا کسی بادشاہ یا فائدہ مکمل طبیر یا پر نیز یہ منظم کے ماتحت منظم ہو جاتی ہے۔ ہر منظم جماعت کسی نکسی نصب اعین پر سنبھل ہوتی ہے اور ہر نصب اعین جو زندہ رہتا ہے آخر کار ایک منظم جماعت کی صورت اختیار کر لیتا ہے۔ نصب اعین کی محبت ماحول کے اثر سے جس میں والدین، بزرگ، استاد، دوست، اخبار، کتابیں، رسائل، رطیبو، ٹیلیوژن وغیرہ شامل ہیں قوم کی آئندہ نسلوں کو منتقل ہوتی رہتی ہے اور اس کی روح کے طور پر قائم رہتی ہے۔ یہ ہے وہ طریق جس سے ایک نظریاتی جماعت خواہ اس کا نظریہ صحیح ہو یا غلط صدیوں تک زندہ رہتی ہے۔ زمانہ حال کی نظم نظریاتی جماعتوں کو ریاستیں کہا جاتا ہے۔

ایک نظریاتی جماعت یا ریاست کے تمام اعمال و افعال خواہ وہ سیاسی ہوں یا فوجی یا اقتصادی یا معاشرتی یا اخلاقی یا فائزی یا علمی یا تعلیمی یا فنی اس کے نصب اعین کے ضابطاً اخلاقی میں متعین ہوتے ہیں۔ ایک منظم نظریاتی جماعت یا ریاست ایک زندہ جسم حیوانی کی طرح ہوتی ہے جس میں نصب اعین کی محبت وقت حیات کا کردار ادا کرتی ہے اور فائدہ دناغ کا اور حکومت کے محلے اس کے اعضا نے رئیسہ کا کام دیتے ہیں۔ ایک نظریاتی جماعت کے افسر اور جنرال قدر زیادہ اپنے نصب اعین سے محبت رکھتے ہوں، آئی قدر زیادہ ان کی جماعت متحداً اور منظم اور طاقت ور ہوتی ہے اور محنت اور قابلیت سے کام کرنے کی استعداد رکھتی ہے۔

فرد کے نصب العینوں کا ارتقا

نصب العین کی محبت کا جذبہ فرد کی زندگی میں ابتداء ہی سے اپنا کام کرنے لگ جاتا ہے اور اس کا نتیجہ یہ ہوتا ہے کہ جوں جوں اس کی عمر ترقی کرتی جاتی ہے اور اس کے علم اور تجربہ میں اضافہ ہوتا جاتا ہے اس کے نصب العین بھی صحیح نصب العین کی سمت میں بدلتے اور ارتقاء کرتے جاتے ہیں۔

ایک پنچ کے لیے سب سے زیادہ تسلی بخش اشیا وہ ہوتی ہیں جو اس کی جبلتی یا حیوانی خواہش مثلاً کھانے پینے، مالک بننے، برتر اور غالب ہونے، مل کر کھینچنے، تعیر کرنے وغیرہ کی خواہشات کی آشنا کر سکے لہذا اس کی صورت میں نصب العین کی محبت کا جذبہ ایسی اشیا کی محبت کی شکل اختیار کرتا ہے۔ جب پنچ کی عمر زدرا اور بڑھ جاتی ہے تو چونکہ اس کے والدین تمام دوسرے افراد کی نسبت اس سے زیادہ قریب ہوتے ہیں، جس کی وجہ سے وہ ان کو اچھی طرح سے جان لیتا ہے اور چونکہ وہ دیکھتا ہے کہ وہ اس کے بال مقابل ہر لحاظ سے بلند اور بالا اور برتر ہیں لہذا وہ ان کو اعلیٰ اور قابل تائش ہستیاں سمجھنے لگتا ہے۔ اور وہ اس کا نصب العین بن جاتے ہیں لہذا وہ ان کی رضامندی یا پسندیدگی کی تباہ کرنے لگتا ہے اور اس کو حاصل کرنے کے لیے اس بات پر آمادہ ہو جاتا ہے کہ اپنے کردار کو مناسب قسم کے ضبط میں لاتے اور جب بھی ضرورت پڑے اپنی جبلتی یا حیوانی خواہشات کو کبھی خود اس کا نصب العین بنی ہوئی تھیں اس نے نصب العین کی خاطر فربان کر دے تھوڑے عرصہ کے بعد جب وہ اپنے اسکول کے استادوں کے ساتھ راہ و رسم پیدا کرتا ہے تو اس کے دل میں ان کی محبت اور ستائش کا جذبہ پیدا ہوتا ہے اور وہ ان کو اچھاتی اور کمال کا نمونہ سمجھنے لگتا ہے آگے چل کر اس کی محبت کا جذبہ استادوں سے بھی برتر اور بلند تر اشخاص کی محبت کے راستے سے اپنا اظہار پانے لگتا ہے اور وہ قوم کے وہی عظیم افراد ہوتے ہیں جو اپنی مختلف حیثیتوں میں قوم کے راہ نماوں اور خدمت گذاروں کے طور پر پوری قوم سے فراز تھیں وصول کر چکے ہوتے ہیں تھوڑے ہی عرصہ کے بعد اسے محسوس ہوتا ہے کہ ان عظیم اشخاص کی محبت جو اس کے دل میں پیدا ہوتی ہے اس کا باعث یہ ہے کہ وہ حسن، نیکی اور صدائقت کے بعض اوصاف حمیدہ مثلاً حرم، ہمدردی محبت،

سخاوت، علم، دلیری، دینداری اور انصاف سے آرائستہ ہیں۔ لہذا جس چیز سے ودھیت اسکو
مجبت ہے وہ اپنی اوصاف ہیں نہ کہ وہ افراد جن کی طرف یہ اوصاف منسوب کیے جاتے ہیں اس
کا نتیجہ یہ ہوتا ہے کہ اس کا نصب اعین اشیا اور اشخاص سے گزر کر ان تصورات پر آ جاتا ہے جو
اس کے خیال میں ان اوصاف کے حامل ہوتے ہیں۔ مثلاً عیاسیت۔ قومیت۔ انسانیت، جمہوریت
اشتراکیت، فضایت وغیرہ۔

فرد کے نصب اعین کے ارتقا کے ساتھ اس کے دائرہ مجبت کی توسیع کچھ اس ترتیب
سے انجام پاتی ہے سب سے پہلے اسے فقط اپنی ذات سے مجبت ہوتی ہے پھر وہ اپنی ذات
کو چھوڑ کر اپنے پورے خاندان سے مجبت کرنے لگتا ہے اور خاندان کی خاطر اپنی ذات کو فرمان
کرنے کے لیے آمادہ ہو جاتا ہے پھر اس کی مجبت کا دائرہ اور توسیع ہو جاتا ہے اور اس میں خاندان
ہی نہیں بلکہ اس کے دوسرے رشتہ دار اور دوست بھی داخل ہو جاتے ہیں آخر کار پوری قوم بلکہ وہ
تمام افراد جو اس کے نصب اعین کو چاہتے ہیں اس کی مجبت کا مقصود بن جاتے ہیں۔ ابتداء میں
ایک فرد کے دل میں بہت سے ایسے نصب اعینوں کی مجبت جاگزیں ہوتی ہے جو ایک دوسرے
کے پہلو پہلو موجود ہوتے ہیں اور جو اس کی شخصیت کو اور اس کی عملی زندگی کو بہت سے الگ الگ
بلکہ متضاد حصوں میں تقسیم کیے ہوتے ہیں لیکن جب رفتہ رفتہ اس کے ذہن میں ان نصب اعینوں
کا مقابلہ اور روازنہ ایک دوسرے سے ہونے لگتا ہے تو بالآخر ایک وقت ایسا آ جاتا ہے جب وہ
فیصلہ کرنے کے قابل ہو جاتا ہے کہ ان میں سے ایک سب سے اچھا اور سب سے اوچا ہے اور
فیصلہ اس کی شخصیت کو ایک مرکز بہم پہنچا کر متحداً منظم کر دیتا ہے اور اس کی عملی زندگی میں بھی ایک
مرکزیت یا صفت پیدا کر دیتا ہے۔

ایک فرد انسانی کے نصب اعینوں کا ارتقا مخصوص اشیا سے قصوری حقائق کی سمت میں
غیر متعلق متعلق کی سمت میں، غیر مکمل مکمل کی سمت میں، ممقدد سے واحد کی سمت میں، بجز و سے
کل کی سمت میں اور حسن ہنگی اور صدقاقت کے پست درجن سے بلند تر درجن کی سمت میں ظہور پذیر
ہوتا ہے اور جب ہم اس بات کو سامنے کھیں کہ ان کا ارتقا صحیح نصب اعین کی سمت میں ہوتا ہے
اور ان کے ارتقا کی سیئین باکل صیغ اور قدرتی نظر آتی تاہم ایک شخص کے نصب اعین کا ارتقا بالعموم
(باقی ص ۵۲ پر)

(۲)

حکومتِ اقبال

حکومتِ اقبال کی خصوصیت

اگر کسی حکمت کے تعلق یہ علوم ہو جائے کہ وہ اس قسم کی ہے کہ جب اسے نظم کیا جائے تو تمام سچی علمی حقیقت جو اس کے زمانہ تک دریافت ہو چکی ہیں سارے علوم اور علم منطقی اور عقلی اصولوں کے مطابق اس کے اندر سما جاتی ہیں اور جو آئندہ دریافت ہونے والی ہوں وہ بھی اس کے اندر جذب ہو سکتی ہیں تو اس سے بڑھ کر کوئی ثبوت اس بات کا نہیں ہو سکتا کہ یہ حکمت جس وجدانی تصورِ حقیقت پر مبنی ہے وہ صحیح ہے اور خود یہ حکمت سچی اور پائیدار ہے اور تمام دوسری حکمیتیں مست کر اس کی عالمگیر قبولیت کے لیے راستہ ہوار کریں گی۔ ظاہر ہے کہ جب ہم اس قسم کی حکمت کی بہترین تشریح کریں گے تو وہ اس کی عقلی اور علمی تنظیم اور ترتیب ہی کی صورت اختیار کر گئی اور اس کے عکس جب ہم اس کو ایک عقلی اور علمی ترتیب اور تنظیم کے ساتھ دوبارہ لکھیں گے تو اس کی یہی ترتیب اور تنظیم اس کی بہترین تشریح فراہم کرے گی۔

اقبال کی حکمت اسی نویت کی ہے ایک سچی حکمت کے دو ضروری لوازمات جو اور پر بیان کیسے گئے ہیں اس میں موجود ہیں توہ حقیقت کائنات کے ایک ایسے تصور پر مبنی ہے جو صحیح ہے اور اس کے سارے علوم اور مذکور تصورات منطقی اور عقلی طور پر اس مرکزی تصور سے طابت رکھتے ہیں حقیقت کائنات کا یہ صحیح تصور ہو حکمت اقبال کا مرکز بھی ہے خدا کا تصور ہے اور اس کے دو پہلو ہیں ایک تو یہ کہ خدا انسان کو چاہتا ہے اور تخلیق اور تکمیل کائنات کا عمل درصل تخلیق و تکمیل انسان ہی کا عمل ہے اور دوسرا یہ کہ انسان خدا کو چاہتا ہے اور اس کی زندگی کی ساری ہنگام دو ہو صحیح بھی ہو سکتی ہے اور غلط بھی صرف یہ مقصد رکھتی ہے کہ انسان خدا کو پہنچانے تحقیقت کائنات کی حیثیت سے یہ تصور نہ صرف واضح اور روشن ہے بلکہ صحت اور درستی کے تمام معیاروں پر پورا اُرتا ہے۔ اقبال نے اپنے تصورِ حقیقت کے تمام ضروری نتائج و خصوصیات کو بالوضاحت اور

بالنکار بیان کر دیا ہے۔ اگرچہ یہ نتائج اور رضمرات ایک ہی تصور کے ساتھ عقلی اور علمی تعلق رکھنے کی وجہ سے ایک نظامِ حکمت کی صورت میں ہیں۔ اور ایک عقلی اور منطقی تنظیم اور ترتیب پالینا ان کی فطرت میں ہے تاہم چونکہ وہ زیادہ تر شعر کی زبان میں بیان کیے گئے ہیں اور عقلی اور منطقی ترتیب تنظیم میں نہیں آسکے۔ ہونہیں سکتا کہ ایک نظامِ تصورات شعر کی زبان میں بھی ہو اور پھر ایک منطقی اور عقلی ترتیب اور تنظیم بھی رکھتا ہو ہونہیں سکتا کہ وہ جذبات کی گرمی اور منطق کی طاقت دنوں سے بیک وقت بہرہ ورہ۔ اقبال کا فلسفہ اس غیر معمولی ذہانت اور وجدانی قوت رکھنے والے ماہر ریاضیات یا ماہر فلسفی کی طرح ہے جس کا تصورِ حقیقت صحیح ہے لیکن وہ اپنے تصورِ حقیقت کے نتائج کو جو بے اختیار اس کے قلب پر وارد ہوتے چلتے جاتے ہیں ایک منطقی ترتیب اور تنظیم میں رکھنے کی فرصت یا ضرورت نہیں پاتا تاہم اس کے نتائج اس مفصل ہیں کہ ہموزوں شخص جو اس کے تصورِ حقیقت کا صحیح وجدان رکھتا ہو انسان ان منطقی سلسلہ کے خلاؤں کو پڑ کر کے ان کو ایک مکمل منطقی ترتیب اور تنظیم کا جامہ پہنا سکتا ہے۔ اقبال نے اپنے فلسفہ میں حقیقتِ انسان و کائنات کی اصل تصوری کا جو خاکر پیش کیا ہے وہ اس قدر بھل ہے کہ مناسب قابلیت کا ہر انسان جو اقبال کے ذوق سے آشنا ہو اس خاکر میں صحیح رنگوں کو اپنی جگہ بھر کر تصور کرو اس کی پُری زیبائی اور دلکشی کے ساتھ چلوہ گر کر سکتا ہے۔

حکمتِ اقبال کی تشریح کا طلب

اوپر کی بحث ہمیں جس اہم نتیجہ کی طرف را نہایت گرتی ہے وہ یہ ہے کہ اگر ہم چاہتے ہیں کہ اقبال کے فلسفہ کی ایک یہی تشریح ہم پہنچائیں جو اس کے فلسفہ کو خواص اور عوام کے لیے اور غیر وہ اور اپنوں کے لیے موثر اور قابل فہم بنادے اور اس کی صحیح اور سلیمانی تشریح قرار پاسئے تو ضروری ہے کہ ہم اقبال کے تصورِ حقیقت کے نتائج اور رضمرات کو جو اس نے بلا ترتیب شعر کی زبان میں بیان کیے ہیں نہ صرف یہ کہ ایک منطقی اور عقلی ترتیب کے ساتھ بیان کریں بلکہ ان کے درمیانی خلاؤں کو زیادہ سے زیادہ پڑ کریں اور اس بات کی پرواہ نہ کریں کہ اس عمل سے اس کے فلسفہ کی تشریح کس قدر طویل ہو جائے گی کیونکہ یہ تشریح جس قدر طویل ہوگی اسی قدر زیادہ

اقبال کا فلسفہ قابل فہم اور اثر آفرین ہو گا اور لوگوں کے اعتقاد اور عمل کو بدلتے والی ایک قوت ہے

غلط اور صحیح فلسفہ کے استدلال کا فرق

یقینت کرایک فلسفی کے استدلال کا آغاز اور انجام حیثیت کائنات کا ایک وجدانی تصور ہوتا ہے جو اس کے ذہن میں پہلے ہی سے موجود ہوتا ہے، فلسفی کے استدلال کی سمت کو معین کر دیتی اور اس کی صحت اور عدم صحت کا فیصلہ کر دیتی ہے اگر اس کا تصور حیثیت غلط ہو گا تو اس کے استدلال کی خشت اول ہی غلط رکھی جاتے گی جس کے بعد اس کا سارا استدلال خواہ اس کی دیوار شریا تک پہنچ جائے غلط ہو جائے گا جونکہ اس کے استدلال کا راستہ منزل سے ہٹا ہوا ہوتا ہے، یہ راستہ طبیر ہا ہی نہیں ہوتا بلکہ دشوار گزار بھی ہوتا ہے اور اس راستہ پر چل کر اسے علمی حقائق کو اپنے تصور حیثیت کے مطابق ثابت کرنے میں بڑی وقت پیش آتی ہے اور بچھ جبی وہ ان کو اپنے تصور حیثیت کے مطابق ثابت نہیں کر سکتا اس کا نتیجہ یہ ہوتا ہے کہ اس کے استدلال میں جا بجا عقلی اور منطقی خامیاں پیدا ہو جاتی ہیں۔ اپنے استدلال کی قوت کو قائم رکھنے کے لیے کہیں تو وہ بعض پسخی علمی حقائق کو جو اس کے غلط تصور حیثیت کی غازی کرنے کی استعداد رکھتے ہوں نظر انداز کر جاتا ہے کہیں ان حقائق کی غلط توجیہ اور تشریح کرتا ہے اور ان کو غلط طور پر توڑ مور کر سمجھتا اور سمجھتا ہے کہیں ان کی اہمیت کو انعام کر دیتا ہے کہ وہ اس کے تصور حیثیت کو چیز نہ کر سکیں اس کے برعکس کہیں وہ غلط علمی حقائق کو جنہیں اچھی طرح سے آزمایا اور پر کھانا نہیں گیا اور جو اس کے غلط تصور حیثیت سے کسی قدر مناسبت رکھتے ہیں اپنے استدلال میں جگد دیتا ہے اور ان کی اہمیت کو بڑھاتا ہے کہ گویا وہی کائنات کی عقدہ کشانی کر سکتے ہیں وہی ہذا القیاس لیکن اگر اس کا تصور حیثیت صحیح ہو اور وہ اس تصور کو اور کائنات کے علمی حقائق کو جو اس کے زمانہ تک دریافت ہو چکے ہوں ٹھیک طرح سے سمجھا ہو تو اس کا استدلال صحیح ہوتا ہے اور یہ تمام علمی حقائق آسانی کے ساتھ اس کے نظام حکمت میں اپنی جگہ پاٹے جاتے ہیں اور وہ جہاں سے اسے مل سکیں تلاش کر کے لاتا ہے اور اپنے نظام حکمت میں جگد دیتا جاتا ہے کیونکہ وہ اس کے تصور حیثیت سے مناسبت رکھتے ہیں اور اس کے لیے کار آمد ہوتے ہیں۔ اپنے استدلال کی

وقت کو قائم رکھنے کے لیے اگر اسے بعض غلط تھائیں تو جنہیں علمی حقائق سمجھا جا رہا ہو تو وہ ناموڑنا یاد لانا پڑتا ہے تو وہ اس طرح سے بدلتے ہیں کہ ان کی خاصیاں اور کمزوریاں دُور ہو جاتی ہیں اور اگر بعض کو نظر انداز کرنا پڑتا ہے تو وہ وحیقت غلط اور نظر انداز کرنے کے قابل ہی ہوتے ہیں اور اگر کہیں ان کی اہمیت کو کم کرنا پڑتا ہے تو فی الواقع ان کی اہمیت کم ہوتی ہے۔ اسی طرح سے اگر اسے بعض مفروضات کو اپنے نظام حکمت میں داخل کرنا پڑتا ہے تو زدود یا بدریہ ثابت ہو جاتا ہے کہ وہ مفروضات ہی نہیں بلکہ تمام علمی اور عقلی معیاروں کے مطابق فی الواقع صحیح علمی حقائق ہیں گویا حقیقت کا تنازع کے تصور کی درستی اور درست فہمی اس کے سارے نظام حکمت کو درست کرتی ہے اور اس کے ساتھ بعض ایسے نامنہاد علمی حقائق کو بھی درست کرتی ہے جن کی نادرستی ابھی آشکارہ ہوئی ہو۔ بلکہ بعض نئے درست علمی حقائق کی دریافت کی تحریک بھی کرتی ہے اس طرح درست تصویرحقیقت کی مدد سے علم اپنے ہی تراشے ہوئے ہوئے ہوں کو توڑتا ہوا صداقت کی نیزوب کی طرف نکل جاتا ہے۔ اقبال اسی بات کی طرف اشارہ کرتا ہے جب وہ کہتا ہے:

سے وہ علم اپنے بتوں کا ہے آپ ابراہیم
کیا ہے جن کو خدا نے دل و نظر کاندیم
وہ علم کم بصری جس میں ہسکنڈار نہیں
تجلیاتِ کلیم و مشاہد استِ حیکم!

علمی حقائق کی ترقی سے غلط فلسفہ مٹتے ہیں اور صحیح فلسفہ اجھرتا ہے

چونکہ حقائق معلوم و مسلکہ جو ایک نظام حکمت کی کڑیوں کی صورت اختیار کرتے ہیں اب ہلوں کے علاوہ علمی حقیقتوں پر بھی مشتمل ہوتے ہیں اور چونکہ علمی حقیقتیں ابھی تک سب کی سب دریافت نہیں ہو سکیں اور ہر فلسفہ ان کے ساتھ مطابقت بھی نہیں رکھتا اس لیے ہر فلسفہ کے اندر خلااؤں کا ہونا ضروری ہے اور چونکہ علمی حقیقتیں سب کی سب قیامت تک بھی دریافت نہ ہو سکیں گی۔ لہذا اس فلسفہ کے اندر بھی جوان حقیقتوں سے پوری پوری مطابقت رکھتا ہو یعنی صحیح فلسفہ کے اندر بھی تباہی اور خلااؤں کا باقی رہنا ضروری ہے۔ بعض فلسفوں کے خلااؤں کی تعداد اور طوالت

زیادہ ہوتی ہے اور بعض کی کم یعنی بعض فلسفوں کا استدلال زیادہ گنجان ہوتا ہے اور بعض کا کم جس قدر کی فلسفہ کے سطھی تسلیل میں خلاوں کی تعداد زیادہ اور طوالت کم ہو گئی جو قریب فلسفہ کا استدلال زیادہ گنجان ہو گا اسی قدر وہ زیادہ آسان اور قابل فہم اور معقول اور پسپوٹ اور کل اور مل سمجھا جاتے گا۔ چونکہ سچی علمی حقیقتیں ایک دوسرے کے ساتھ عقلی ربط یا مطابقت رکھتی ہیں لہذا ایک دوسرے کی تائید اور تو شیق کرتی ہیں اس کے برعکس چونکہ وہ غلط تصورات کے ساتھ کوئی عقلی ربط یا مطابقت نہیں رکھتیں ان کی تائید اور تو شیق بھی نہیں کرتیں آس بنا پر ضروری ہے کہ جوں جوں علم ترقی کرنا جائے اور علمی حقیقوں کی تعداد بڑھتی جائے ان کی دلالت اور وضاحت بھی بڑھتی جائے اور ان کا توزیع موزن یا سخت کر کے سمجھنا اور سمجھنا زیادہ شکل ہوتا جائے اور اس طرح سے صحیح فلسفوں کے خلاوں کی تعداد و طوالت کم ہوتی جائے اور غلط فلسفوں کے خلاوں کی تعداد اور طوالت بڑھتی جائے اور اس کے نتیجے کے طور پر صحیح فلسفہ کی معقولیت کے ساتھ ساتھ غلط فلسفوں کی نامعقولیت زیادہ نہیں یادہ آشکار ہوتی جائے ضروری ہے کہ اس نہ رکھنے والے قدرتی عمل کا نتیجہ یہ ہو کہ بالآخر دنیا میں صرف ایک ہی فلسفہ جو صحیح ہو اور کائنات کے صحیح تصور پر مبنی ہو اور اس بنا پر حال اور مستقبل کی تمام علمی حقیقوں سے مطابقت اور مناسبت رکھا ہو باقی رہ جائے اور باقی تمام فلسفے نامعقول اور بیکار سمجھ کر درکردیتے جائیں اس سے یہ ناگزیر نتیجہ بھی نکلتا ہے کہ یہی فلسفہ ہو گا جو بالآخر انسانیت کو تمدن کرے گا اور جب تک یہ فلسفہ ظہور پر ہو کر دنیا میں بچیل نہیں جائے گا اس وقت تک نوع انسانی کا امن اور اس کا اتحاد دنیوں میں نہ ہوں گے آگے چل کر میں عرض کروں گا کہ کیوں یہ فلسفہ اقبال کا فلسفہ خودی ہے جو رہ سکتا ہے اور دوسرا کوئی فلسفہ نہیں ہے سکتا۔

شعر کی طرح فلسفہ بھی محبت کا ترجمان ہے

حقیقت نہ صرف یہ ہے کہ فلسفی جب فلسفہ لکھتا ہے تو جذبات سے الگ ہو کر نہیں لکھتا بلکہ اس کے سارے جذبات اس تصور و حقیقت پر مرکز ہوتے ہیں جس کی تشریح وہ کر رہا ہوتا ہے اسے اس تصور سے عشق ہوتا ہے خواہ یہ تصور مادی ہو یا روحانی اور یہ بات بالکل ظاہر ہے اس کی وجہ یہ ہے کہ جیسا کہ میں اوپر گزارش کر چکا ہوں حقیقت کائنات کا تصور ہر انسان کی عملی زندگی کی

وقتِ محکم کے اولیٰ اس سے مستثنی نہیں بلکہ وہ اس وقتِ محکم کے زیر اثر اپنا سارا فلسفہ لکھتا ہے وہ چاہتا ہے کہ اس کا تصورِ حقیقت ہر چیز کو بول کر لیا جاتے تاکہ لوگ اپنی عملی زندگی کو اس طرح سے بنایں جس طرح سے وہ خود اپنی عملی زندگی کو بنایا چاہتا ہے تاکہ وہ ان فوائد سےستفید ہوں اور ان ناقص سے پسخ جائیں جنہیں وہ فوائد یا نقصانات سمجھتا ہے اور جن سے مستفید ہونا یا پہنچانا اس کی راستے میں اس کے فلسفہ کے بغیر نہیں۔ اس کا طلب یہ ہے کہ فلسفہ شعر ہی کی طرح عشق کا اعلیٰ ہمارے فلسفی جب اپنے عشق کو مقبول اذہان اور مرغوب خواطر بنانا چاہتا ہے تو سیدھی رو برو بات کہنے کی بجائے اپنے مخاطب کو بتاتا ہے کہ جس تصور کو وہ حقیقت کا نات سمجھتا ہے کیونکہ تمام علمی حقائق اسی سے طالعت اور مناسبت رکھتے ہیں اور مل کر اس کی تائید اور توثیق کرتے ہیں اور فلسفی یہ طریق گفتگو اس لیے اختیار کرتا ہے کہ وہ جانتا ہے کہ وہ بے اثر نہ ہے گا۔ اس لیے کہ انسان کی فطرت یہ تقاضا کرتی ہے کہ اسے کوئی ایسا تصورِ حقیقت مل جاتے جو فی الواقع تمام حقائق عالم کو اپنے ارادگر و منظم کر سکتا ہو اور کرتا ہو اور اس تصور کے لیے وہ بے قرار ہتا ہے اقبال نے اس مضمون کو یوں بیان کیا ہے

س فلسفہ و شعر کی اور حقیقت ہے کیا
صرف تھت جسے کہہ نہ سکیں و برو

علمی حقائق تنہا صحیح تصورِ حقیقت کی طرف را نہماں نہیں کر سکتے

لیکن فلسفی ایسے صحیح تصورِ حقیقت کو جو نہ صرف اس کے نظامِ حکمت کو مصروف اور مدلل بنایا ہو بلکہ تمام نادرست علمی حقائق کو درست کر سکتا ہو اور نئے نئے درست علمی حقائق کی دریافت کے لیے راہ نہایت بہم پہنچا سکتا ہو گیا ہاں سے لائے۔ ذہن انسانی حقیقت کا نات کے لاتعداد مادی اور مُروحانی تصورات قائم کر سکتا ہے کیونکہ اوصاف و خواص کی ذرا سی تبدیلی سے تصویز میں جاتا ہے فلسفی یہ جاننا چاہتا ہے کہ ان گوناگون تصورات میں سے کون سا تصورِ حقیقت ایسا ہے جو اپنی فطرت اور اپنے اوصاف و خواص کی بنابر حال کے علمی حقائق کے ساتھ پوری پوری طالعت رکھتا ہے کیونکہ اگر ایسا تصور مل جاتے تو وہی تقبل کے علمی حقائق کے ساتھ بھی مطابقت رکھے گا۔ لیکن علمی حقائق کی تعداد ہمیشہ اس قدر کم رہتی ہے کہ فقط ان علمی حقائق کی مدد سے از خود اس تصور کا

جان لینا ایک فلسفی کے لیے بہت دشوار ہے اس قدر دشوار کہ اسے ناممکن کے درجہ میں رکھنا ضروری ہے: تاہم ہر ایک فلسفی نے کوشش کی ہے کہ اپنے زمانہ کے علوم علمی حقائق کی بناء پر ایک تصورِ حقیقت قائم کرے اور پھر اس کی بناء پر ایک فلسفہ کی تعمیر کرے لیکن نتیجہ یہ ہے کہ ہر فلسفی کا تصورِ حقیقت ادھورا اور ہر کیارا دراس کا استدلال غلط اور نامعقول ہو کر رہ گیا ہے۔ آج تک کوئی فلسفی ایسا نہیں ہوا جس کے استدلال کی صحت یا معقولیت بجا طور پر دوسرے فلسفیوں کے شدید اعتراض کی زد میں نہ آئی ہو فلسفیوں کے باہمی اختلافات کبھی ختم نہیں ہوتے۔ پھر اگر کوئی فلسفی دوسرے فلسفیوں کے اعتراضات کی روشنی میں اپنے فلسفہ کی اصلاح کرنا چاہے تو اس کوشش میں کبھی کامیاب نہیں ہوتا کیونکہ جب وہ اپنے غلط فلسفہ کی جو ایک غلط تصورِ حقیقت پر مبنی ہوتا ہے ایک خامی کو دُور کرنے کی کوشش کرتا ہے تو اس کے اندر اور خامیاں پیدا ہو جاتی ہیں۔

اس کی مثال ایسی ہے کہ اگر ہم کسی کروہ کے اندر ایک خوبصورت قالین بحکمہ سے کسی قدر بڑا ہو اس طرح بچھانا چاہیں کہ وہ کروہ میں پوری طرح سے بھیل جاتے اور سارے گوناگون نقوش جو اس کے اندر بن گئے ہیں پیش نظر ہو جائیں تو ہم اس مقصد میں کامیاب نہیں ہو سکیں گے کمرے کی تیکی کی وجہ سے قالین میں جا بجا سکن پڑ جائیں گے اور شکنون کے اوپر کے نقوش کا منظر بگڑ جائیں گا یا ناظروں سے اوچھل ہو جائے گا اور اگر ہم ان شکنون کو ایک طرف سے ہٹانے کی کوشش کریں گے تو وہ کسی اور طرف ظاہر ہو جائیں گے اور اگر پھر اس طرف سے ہٹائیں گے تو ایک اور ہی طرف نمودار ہو جائیں گے یہی حال ایک ناقص اور ادھورے تصورِ حقیقت کا ہے کہ یہ خوبصورت کائنات اپنے گوناگون دلکش حقائق کے سمت اس کی تنگ دامانی کے اندر سما نہیں سکتی۔ اگر ہم اس کے ناقص تصورِ حقیقت کی بناء پر کائنات کا کوئی نظام حکمت تیار کریں اور اس طرح سے گوایا کائنات کو اس کے اور پہنچنے کی کوشش کریں تو کائنات اس پر پوری طرح سے منطبق نہیں ہو گی اور اس نظام حکمت کے استدلال میں جا بجا عقلی اور منطقی الجھنیں پیدا ہو جائیں گی اور ان الجھنوں کی وجہ سے حقائق علمی جا بجا سخن ہو جائیں گے یا ناظرانداز ہو جائیں گے اور اگر ہم ان الجھنوں کو نظام حکمت کے ایک گوشہ سے دُور کرنے کی کوشش کریں گے تو وہ اس کے دوسرے گوشوں میں نمودار ہو جائیں گی۔